



ଦିଲ୍ଲୀରେ ଅଷ୍ଟମ ବସ୍ତିଦୌଡ ପ୍ରତିଯୋଗିତାକୁ ଶୁଭାରମ୍ଭ କାଲେ କେନ୍ଦ୍ର ମନ୍ତ୍ରୀ ବିଜୟ ଗୋୟଲ ଏବଂ ବାବୁଲ ସୁପ୍ରିୟୋ

Posted On: 15 JUL 2017 4:48PM by PIB Bhubaneswar

କେନ୍ଦ୍ର ଯୁବବ୍ୟାପାର ଏବଂ କ୍ରୀଡ଼ା ମନ୍ତ୍ରୀ ଶ୍ରୀ ବିଜୟ ଗୋୟଲ ଆଜି ଭାରି ଶିଳ୍ପ ଓ ରାଷ୍ଟ୍ରୀୟତା ଉଦ୍ଦ୍ୟୋଗ ରାଷ୍ଟ୍ରମନ୍ତ୍ରୀ ଶ୍ରୀ ବାବୁଲ ସୁପ୍ରିୟୋ, ସାଂସଦ ଶ୍ରୀ ରମେଶ ବିଧୁରି ଏବଂ ବାୟୋଟେକ୍ ବଲ ଖେଳାଳି ଦିବ୍ୟା, ପ୍ରଶାନ୍ତି, ଆକାଂକ୍ଷା ଏବଂ ପ୍ରତିମା (ସିଂ ଭଉଣୀ ଭାବେ ପ୍ରସିଦ୍ଧ)ଙ୍କ ସହ ମିଶି ଦିଲ୍ଲୀରେ ଅଷ୍ଟମ ବସ୍ତି ଯୁବଦୌଡ ପ୍ରତିଯୋଗିତାକୁ ପତାକା ଦେଖାଇ ଶୁଭାରମ୍ଭ କରିଥିଲେ ।

ଆଜିର ଦୌଡ କ୍ରତବ ମିନାରରୁ ଆରମ୍ଭ ହୋଇ ମେହରାଉଲିର ସରକାରୀ ବାଳକ ଏବଂ ବାଳିକା ଖେଳ ପଡିଆରେ ସମାପ୍ତ ହୋଇଥିଲା । ଦିଲ୍ଲୀ ବସ୍ତିର 3000 ରୁ ଉର୍ଦ୍ଧ୍ବ ଯୁବକ ଏଥିରେ ଯୋଗ ଦେଇଥିଲେ । ଦୌଡ ଆରମ୍ଭ ହେବା ପୂର୍ବରୁ ବାବୁଲ ସୁପ୍ରିୟୋ ସଂଗୀତ ମାଧ୍ୟମରେ ସେମାନଙ୍କୁ ଉତ୍ସାହିତ କରିଥିଲେ ।

ଅଂଶଗ୍ରହଣକାରୀଙ୍କୁ ଉଦ୍‌ବୋଧନ ଦେଇ ଶ୍ରୀ ଗୋଏଲ କହିଥିଲେ ଯେ ଏହା ଅନ୍ୟ କୌଣସି ଦୌଡ ନୁହେଁ ବରଂ ଆମେ ଏକ ଉତ୍ତମ ଆସନ୍ତାକାଲି ପାଇଁ ଦୌଡୁଛେ ଯାହାକି ଏକ ନୂତନ ଭାରତକୁ ଜନ୍ମ ଦେବ, ଯେଉଁଠାରେ କି ପ୍ରତ୍ୟେକ ଯୁବକ ଦେଶ ଗଠନରେ ତା'ର ଦକ୍ଷତା ଉପଯୋଗ କରିବ ।

ଶ୍ରୀ ବାବୁଲ ସୁପ୍ରିୟୋ କ୍ରୀଡ଼ା ମନ୍ତ୍ରାଳୟ ଦ୍ଵାରା ଆୟୋଜିତ ବସ୍ତି ଯୁବ ଦୌଡକୁ ପ୍ରଶଂସା କରିବା ସହ ଏହାକୁ ଏକ ନବୀନତମ ପଦକ୍ଷେପ ଭାବେ ବର୍ଣ୍ଣନା କରିଥିଲେ । ପ୍ରତିଭାମାନଙ୍କୁ ଆନ୍ଦେଷଣ କରିବାରେ ଏହା ସହାୟକ ହେବ ବୋଲି ସେ କହିଥିଲେ ।

ଶ୍ରୀ ରମେଶ ବିଧୁରି କେନ୍ଦ୍ର କ୍ରୀଡ଼ା ମନ୍ତ୍ରାଳୟର ଏହି ପଦକ୍ଷେପକୁ ପ୍ରଶଂସା କରିବା ସହ ହୃଦୟ ଖୋଲି ଏଥିରେ ଅଂଶଗ୍ରହଣ କରିବା ପାଇଁ ପିଲାମାନଙ୍କୁ ଉତ୍ସାହିତ କରିଥିଲେ । ସିଂ ଭଉଣୀ ସୁସ୍ଥ ଜୀବନ ଯାପନ ପାଇଁ କ୍ରୀଡ଼ାରେ ଅଂଶଗ୍ରହଣ କରିବାକୁ ଯୁବ ସମାଜକୁ ପ୍ରବର୍ତ୍ତାଇବା ସହ କ୍ରୀଡ଼ା ଓ ଯୁବ ସମାଜ ଭାରତର ସାମର୍ଥ୍ୟର ଦୁଇଟି ଅଙ୍ଗ ବୋଲି କହିଥିଲେ ।

ବସ୍ତିଦୌଡ ପ୍ରତିଯୋଗିତା ହେଉଛି ଯୁବ ସେବା ଓ କ୍ରୀଡ଼ା ମନ୍ତ୍ରାଳୟ ଏବଂ ନେହେରୁ ଯୁବ କେନ୍ଦ୍ର ସଙ୍ଗଠନ ଦ୍ଵାରା ଗ୍ରହଣ କରାଯାଇଥିବା ବସ୍ତି ଗ୍ରହଣ ଅଭିଯାନର ଅଂଶବିଶେଷ ଯାହାର ଲକ୍ଷ୍ୟ ହେଉଛି ଜନସାଧାରଣଙ୍କୁ ସରକାରଙ୍କ ଜନକଲ୍ୟାଣ ଯୋଜନା ସମ୍ବନ୍ଧରେ ଅବଗତ କରାଇବା । ଗୋଏଲ ପୁନଶ୍ଚ ପ୍ରକାଶ କରିଥିଲେ ଯେ ‘ବସ୍ତି ଗ୍ରହଣ’ ଅଭିଯାନରେ ଏନଏସଏସ, ସରକାରୀ ସ୍କୁଲ, ଆରଡବ୍ଲୁଏ, ଏନଜିଓ ଓ ରୋଟାରୀ କ୍ଲବ ପ୍ରମୁଖ ଅଂଶଗ୍ରହଣ କରିବେ । ମୋଟରେ 11 ଟି ବସ୍ତି ଯୁବଦୌଡ ଆୟୋଜନର ଲକ୍ଷ୍ୟ ରଖାଯାଇଛି ଏବଂ ଏଥିରୁ ୫ ଟି ଦୌଡକୁ ସଫଳତାର ସହ ଆୟୋଜନ କରାଯାଇଛି ଯେଉଁଥିରେ କି ଦିଲ୍ଲୀର ବିଭିନ୍ନ ବସ୍ତିରୁ ଯୁବକମାନେ ବହୁ ସଂଖ୍ୟାରେ ଅଂଶଗ୍ରହଣ କରିଛନ୍ତି ।

(Release ID: 1496425) Visitor Counter : 2

